



මගේ අංකය:- SG/Admin/CS /8/මැතිවරණ
ආයතන අංශය
මිනින්දෝරු දෙපාර්තමේන්තුව
කොළඹ 05.

2024.10. 01 දින.

සියලුම අතිරේක සර්වේයර් ජනරාල්වරුන්,
සියලුම ජ්‍යෙෂ්ඨ නියෝජ්‍ය සර්වේයර් ජනරාල්වරුන්,
ප්‍රධාන අභ්‍යන්තර විගණක / අධ්‍යක්ෂ (මුදල්),
අධ්‍යක්ෂ (මැ.සි.ආ.) / සියලුම පළාත් සර්වේයර් ජනරාල්වරුන්,
සියලුම නියෝජ්‍ය සර්වේයර් ජනරාල්වරුන්,
සහකාර අධ්‍යක්ෂ (පාලන),
සියලුම ජ්‍යෙෂ්ඨ මිනින්දෝරු අධිකාරීවරුන් / මිනින්දෝරු අධිකාරීවරුන්,
ප්‍රධාන කාර්මික හා පරිපාලන නිලධාරී / කාර්මික හා පරිපාලන නිලධාරී,
පරිපාලන නිලධාරී

පාර්ලිමේන්තු මැතිවරණය - 2024
තැපැලෙන් ඡන්දය දීම.

උක්ත කරුණ සම්බන්ධව මැතිවරණ කොමිෂන් සභා වක්‍රලේඛ අංක : PE/2024/07 හා 2024.09.27 දිනැති වක්‍රලේඛය හා බැඳේ. (අදාළ වක්‍රලේඛයේ පිටපතක් මේ සමඟ අමුණා ඇත)

02. ඒ අනුව එම වක්‍රලේඛයෙහි සඳහන් කරුණු පිළිබඳව අවධානය යොමු කරන ලෙසටත්, ඔබ යටතේ ඇති සියලුම නිලධාරීන් මේ පිළිබඳව දැනුවත් කරන ලෙසටත් කාරුණිකව දන්වා සිටිමි.

කේ. එස්. ඒ. වෙකීකා එල්. සේනාධීර,
ජ්‍යෙෂ්ඨ නියෝජ්‍ය සර්වේයර් ජනරාල් (පාලන) (වැ.බ),
සර්වේයර් ජනරාල් කාර්යාලය,
අංක.150, බර්නාඩ් සොයිසා මාවත (කිරුළ පාර),
ආරාක්කම, කොළඹ 05.

කේ.එස්.ඒ. වෙකීකා එල්. සේනාධීර, ජ්‍යෙෂ්ඨ නියෝජ්‍ය සර්වේයර් ජනරාල් (පාලන) (වැ.බ)
සර්වේයර් ජනරාල් වෙනුවට.



මැතිවරණ කොමිෂන් සභාව
தேர்தல் ஆணைக்குழு



පොදු කාර්යාලය : 011-2868441, 2868442, 2868443
 පොත් අංකය : 011-2868426

මැතිවරණ කොමිෂන් සභා කාර්යාලය
 සරණ මාවත, රාජගිරිය (10107)
 தேர்தல் ஆணைக்குழு அலுவலகம்
 சரண மாவத்தை, இராஜகிரிய (10107)

web : www.elections.gov.lk e-mail : info@elections.gov.lk

මගේ අංකය : EC/NE/ PE/09/2024	මගේ අංකය : ෧෧	දිනය : 2024.09.27
எனது இல.	உமது இல.	திகதி

වනුලේඛ අංක PE/2024/07

ඉතා හදිසි/ ඉතා වැදගත්

සියලුම අමාත්‍යාංශ ලේකම්වරුන්/ පළාත් සභා ප්‍රධාන ලේකම්වරුන්/
 පළාත් සභා අමාත්‍යාංශ ලේකම්වරු/ ආණ්ඩුකාරවර ලේකම්වරු/ දෙපාර්තමේන්තු ප්‍රධානීන්/
 කොමිෂන් සභා ලේකම්වරු/ රාජ්‍ය සංස්ථා සහ ව්‍යවස්ථාපිත මාණ්ඩල ප්‍රධානීන් වෙත,

පාර්ලිමේන්තු මැතිවරණය - 2024
තැපැලෙන් ඡන්දය දීම

1981 අංක 01 දරන පාර්ලිමේන්තු මැතිවරණ පනතේ, 26 වගන්තියේ විධිවිධානවලට අනුව 2024.11.14 දින පැවැත්වීමට නියමිත පාර්ලිමේන්තු මැතිවරණයේදී තැපැලෙන් ඡන්දය දීම සඳහා වූ පහසුකම් ඉල්ලීමට හිමිකම් ඇති ඡන්ද හිමියන් වෙත එනම්, ඡන්ද විමසීමට අදාළ රාජකාරිවල නිරත වීම හෝ අනිවාර්යයෙන් පවත්වාගෙන යා යුතු වෙනත් අත්‍යවශ්‍ය සේවාවල නිරත වීම හේතුවෙන් තමාට වෙන් කරන ලද ඡන්ද පොළට පෞද්ගලිකව ගොස් ඡන්දය දීමට නොහැකි වීමට ඉඩ ඇති ඡන්ද හිමියන් සඳහා තැපැලෙන් ඡන්දය දීම සඳහා පහසුකම් සැලසිය යුතු බව.

02. ඒ සම්බන්ධයෙන් මැතිවරණ කොමිෂන් සභාව විසින් ආයතන ප්‍රධානීන් වෙත නිකුත් කොට ඇති මූලික උපදෙස් මාලාවක් මේ සමඟ එවා ඇත. ඔබ ආයතනයේ තැපැල් ඡන්ද ඉල්ලුම්පත් සම්බන්ධව කටයුතු සම්බන්ධීකරණය සඳහා නිලධාරියකු නම් කොට එම නිලධාරියාට හා සහතික කිරීමේ නිලධාරීන් වශයෙන් පත් කරනු ලබන නිලධාරීන්ට මෙම වනුලේඛයේ පිටපත් ලබා දී එහි දක්වා ඇති උපදෙස් කියවා බලා ඒ අනුව ක්‍රියා කරන ලෙස දන්වා සිටිනු ඇත. ඔහු මගින් ආයතනයේ සියලුම නිලධාරීන් දැනුවත් කොට නියමිත දිනට පෙර සහතික කරන ලද තැපැල් ඡන්ද ඉල්ලුම්පත් අදාළ දිස්ත්‍රික් තේරීම්භාර නිලධාරීන් වෙත යොමු කිරීම සඳහා අවශ්‍ය පියවර ගත යුතුවේ. මැතිවරණ රාජකාරිවලින් නිදහස් කර ඇති අය හැර රාජ්‍ය සේවයේ හා පළාත් රාජ්‍ය සේවයේ මැතිවරණ රාජකාරි සඳහා යොදා ගැනීමට සුදුසුකම් ඇති අනෙකුත් සියලුම නිලධාරීන් තැපැල් ඡන්ද ඉල්ලුම් කළයුතු අතර තැපැල් ඡන්ද අයදුම්කර නොතිබීම මෙන්ම අඩුපාඩු සහිතව ඉදිරිපත් කරන ලද අයදුම්පත් ප්‍රතික්ෂේප කර තිබීම ද මැතිවරණ රාජකාරිවලින් නිදහස් කිරීමට හේතුවක් නොවේ.

03.1981 අංක 1 දරණ පාර්ලිමේන්තු මැතිවරණ පනතේ විධිවිධානවලට අනුව පාර්ලිමේන්තු මැතිවරණය පැවැත්වීම සම්බන්ධයෙන් වූ ජනාධිපතිවරයාගේ නියමය ගැසට් පත්‍රයේ පළ කරනු ලැබූ 2024.09.24 දින සිට දින හතක් දාහතරක් අතර කාලය ඇතුළත තැපැල් ඡන්ද ඉල්ලුම්පත් අදාළ තේරීම්භාර නිලධාරීන් වෙත ලැබිය යුතුය. ඒ අනුව ඉල්ලුම්පත් භාර ගැනීම 2024.10.01 දින ආරම්භ වී 2024.10.08 දින අවසන් වීමට නියමිත ය.

ඒ අනුව ඔබගේ ආයතනයේ සේවයේ නියුතු සහ තැපැල් ඡන්ද ඉල්ලුම් කිරීම සඳහා සුදුසුකම් සපුරා ඇති සියලු දෙනාගේම අයදුම්පත් 2024.10.08 දින හෝ එදිනට පෙර හෝ අදාළ දිස්ත්‍රික්කයේ තේරීම්භාර නිලධාරී වෙත ලැබී තිබිය යුතුය. අයදුම්පත්‍ර භාර ගැනීම අවසන් දිනයේ දී එනම්, 2024.10.08 දින මධ්‍යම රාත්‍රී 12.00ට පෙර නියමිත දිස්ත්‍රික් මැතිවරණ කාර්යාලවලට ලැබිය යුතු අතර, එදිනට අයදුම්පත්‍ර තැපැල්ව භාරදීම පමණක්, එම අයදුම්පත්‍ර පිළිගැනීම සඳහා හේතුවක් නොවේ.

04. තැපැල් ඡන්ද සඳහා හිමිකම් ඇති අය

පනතේ 26(2) වගන්තිය අනුව තැපැල් ඡන්ද දායකයෙකු ලෙස සලකනු ලැබීම සඳහා සුදුසුකම් ඇති තැනැත්තන් ;

- 4.1 සේවා නියුක්තියේ විශේෂ කටයුතු හේතු කොට ගෙන නියමිත ඡන්ද පොළේ දී ඡන්දය ප්‍රකාශ කළ නොහැකි වීමට ඉඩ ඇති ත්‍රිවිධ හමුදාවේ සාමාජිකයින්, ශ්‍රී ලංකා පොලීසියේ නිලධාරීන් සහ සිවිල් ආරක්‍ෂක බලකායට අයත් නිලධාරීන්;
- 4.2 සේවා නියුක්තියේ විශේෂ කටයුතු හේතුකොට ගෙන නියමිත ඡන්ද පොළේ දී ඡන්දය ප්‍රකාශ කළ නොහැකි වීමට ඉඩ ඇති බන්ධනාගාර දෙපාර්තමේන්තුවේ නිලධාරීන් හා සේවකයින්;
- 4.3 සේවා නියුක්තියේ විශේෂ කටයුතු හේතුකොට ගෙන නියමිත ඡන්ද පොළේ දී ඡන්දය ප්‍රකාශ කළ නොහැකි වීමට ඉඩ ඇති දුම්රිය දෙපාර්තමේන්තුවේ නිලධාරීන් හා සේවකයින්;
- 4.4 සේවා නියුක්තියේ විශේෂ කටයුතු හේතුකොට ගෙන නියමිත ඡන්ද පොළේ දී ඡන්දය ප්‍රකාශ කළ නොහැකි වීමට ඉඩ ඇති තැපැල් දෙපාර්තමේන්තුවේ නිලධාරීන් හා සේවකයින්;
- 4.5 සේවා නියුක්තියේ විශේෂ කටයුතු හේතුකොට ගෙන නියමිත ඡන්ද පොළේ දී ඡන්දය ප්‍රකාශ කළ නොහැකි වීමට ඉඩ ඇති විදුලි සංදේශ දෙපාර්තමේන්තුවේ නිලධාරීන් හා සේවකයින්;
- 4.6 සේවා නියුක්තියේ විශේෂ කටයුතු හේතුකොට ගෙන නියමිත ඡන්ද පොළේ දී ඡන්දය ප්‍රකාශ කළ නොහැකි වීමට ඉඩ ඇති මධ්‍යම ගමනා ගමන මණ්ඩලයේ හෝ ප්‍රාදේශීය ගමනා ගමන මණ්ඩලයේ නිලධාරීන් හා සේවකයින්;
- 4.7 අපේක්‍ෂකත්වය නිසා තමාට වෙන්කරන ලද ඡන්ද පොළේ දී ඡන්දය දීමට ඉඩක් නොලබන අපේක්‍ෂකයින්;
- 4.8 ඡන්ද විමසීමේ දිනයේ දී ඡන්ද විමසීම් හා සම්බන්ධ කාර්යයන් සඳහා නියුක්ත කිරීමට අපේක්‍ෂිත පළාත් පාලන, පළාත් රාජ්‍ය සේවයේ රාජ්‍ය සේවයේ හෝ ශ්‍රී ලංකා මහ බැංකුවේ නිලධාරීන් හා සේවකයින්;
- 4.9 ඡන්ද විමසීමේ කටයුතු සඳහා යොදවා ගැනීමට අපේක්‍ෂිත රජයේ පාසල්වල විදුහල්පතිවරුන් හා ගුරුහවතුන්;
- 4.10 මීට අමතරව ජ්‍යෙෂ්ඨ ඡන්ද ස්ථානාධිපතිවරුන් කැටුව යන සභායකවරුන් ලෙස කටයුතු කරන රාජ්‍ය සේවයේ කණිෂ්ඨ සේවකයින් වේ. (ලදා: කාර්යාල කාර්ය සහායක, මැනුම් සහායක, පාසල් කම්කරුට ද තැපැල් ඡන්ද පහසුකම් ලබාදීමට තීරණය කර ඇත.)

05. තවද ඉහත සඳහන් ආයතනවල නිලධාරීන්ට පරිබාහිරව 1981 අංක 01 දරන පාර්ලිමේන්තු මැතිවරණ පනතේ 129 වන වගන්තිය යටතේ මැතිවරණ කොමිෂන් සභාව වෙත පැවරී ඇති බලතල ප්‍රකාරව තෝරාගත් අත්‍යාවශ්‍ය සේවා සපයන ආයතනවල ඡන්ද විමසීම් දිනයේ රාජකාරිවල නියුක්ත කරවීමට අපේක්‍ෂිත නිලධාරීන්ට පමණක් තැපැලෙන් ඡන්දය ප්‍රකාශ කිරීමේ හිමිකම් ලබාදීමට තීරණය කොට ඇත. මේ පිළිබඳව එම ආයතනවල ප්‍රධානීන්/ ප්‍රාදේශීය ප්‍රධානීන් පූර්ණ අවධානය යොමු කළ යුතු අතර ඡන්ද විමසීම් දිනයේ පෙ.ව. 7.00 - ප.ව. 4.00 දක්වා කාලය තුළ තමාට වෙන්කරන ලද ඡන්ද පොළට ගොස් ඡන්දය ප්‍රකාශ කිරීමට නොහැකි දුරින් ස්වකීය ඡන්ද පොළ පිහිටා ඇති සහ ඡන්ද විමසීම් දින අත්‍යාවශ්‍ය රාජකාරිවල අනිවාර්යයෙන්ම සේවයේ නියුක්ත කරවීමට අපේක්‍ෂිත නිලධාරීන්ට පමණක් මෙම හිමිකම් ලබාදෙනු ලබයි. එහෙයින් ඡන්ද විමසීම් දින ඔවුන් සේවයේ යොදවා ගන්නා බව එකී ආයතන ප්‍රධානීන් නිසැක විය යුතු අතර අදාළ නිලධාරීන්ගේ අයදුම්පත්‍ර පිළිබඳව පෞද්ගලික අවධානය යොමු කොට ක්‍රියාකළ යුතු අතර එකී අයදුම්කරුවන්ගේ අයදුම්පත්‍ර ආවරණ ලිපියක් සහිතව දිස්ත්‍රික් මැතිවරණ කාර්යාල වෙත යැවිය යුතු වේ.



06. මැතිවරණ රාජකාරිවලින් නිදහස්කර ඇති නිලධරයන්

- 6.1 කැබිනට් සහ රාජ්‍ය අමාත්‍යාංශවල ලේකම්වරුන් හෝ ඒ හා සමාන තනතුරු දරන නිලධරයන්ගේ
- 6.2 ඡන්ද විමසීම් රාජකාරි සඳහා දුර බැහැර ගමන් කිරීමට අපහසු හෝ ඡන්ද විමසීම් රාජකාරි ඉටු කිරීමට අපහසු තරම් ආබාධිත තත්ත්වයෙන් පසුවන නිලධරයන්
- 6.3 මෙම චක්‍රලේඛයේ නිකුත්වන දින සිට මාස 06 ක කාලය තුළ රාජ්‍ය සේවයෙන් විශ්‍රාම ගැනීමට නියමිත නිලධරයන්
- 6.4 බෞද්ධ භික්ෂූන් වහන්සේලා හා වෙනත් ආගමික පුජකවරුන්
- 6.5 ගර්භනී අවස්ථාවේ පසුවන නිලධාරිනියන් හා මවුකිරි ලබා දෙන ළදරුවන් සිටින නිලධාරිනියන් හා මැතිවරණ රාජකාරි වල යෙදවීමට නොහැකි තරම් බරපතල අසනීප තත්ත්වයේ පසුවන නිලධරයන් ආදී ඉහත කාණ්ඩවල නිලධරයන් හා යම්කිසි පිළිගත හැකි හේතුවක් නිසා මැතිවරණ රාජකාරිවලින් නිදහස් කර ඇති නිලධරයන් තැපැල් ඡන්ද ඉල්ලුම් කිරීම කිසියෙක්ම නොකළ යුතු අතර සහතික කිරීමේ නිලධාරීන් විසින් එම තැපැල් ඡන්ද ඉල්ලුම්පත් සහතික කිරීම නොකළ යුතුය.
- 6.6 නිලධාරියා හෝ කලත්‍රයා මෙම ඡන්ද විමසීමේදී හෝ පෙර ඡන්ද විසම්මවල දී අපේක්ෂකයෙකු ලෙස ඉදිරිපත් වී තිබීම

07. තැපැල් ඡන්ද දායකයන්ගේ පහසුව සඳහා මැතිවරණයට වලංගු ඡන්දහිමි 2024(1)CR නාමලේඛනය 2024.09.30 දින සිට පහත සඳහන් ස්ථානවල ප්‍රදර්ශනය කිරීමට කටයුතු යොදා ඇති අතර තැපැල් ඡන්ද අයදුම්පත්‍ර ද එකී ස්ථාන වල තබා ඇත.

- සියලුම දිස්ත්‍රික් ලේකම් කාර්යාලවල (කවචේරිවල)
 - සියලුම ප්‍රාදේශීය ලේකම් කාර්යාලවල
 - සියලුම ග්‍රාම නිලධාරී කාර්යාලවල
- } අදාළ බල ප්‍රදේශයට අයත් වන ඡන්ද ප්‍රදේශයේ නාමලේඛනය

ඉහත සඳහන් ස්ථානවලට අමතරව,

- රාජ්‍ය පරිපාලන, සේවදේශ කටයුතු, පළාත් සභා හා පළාත් පාලන අමාත්‍යාංශය, නිදහස් වතුරභූම කොළඹ 07
- කම්කරු දෙපාර්තමේන්තුව, කම්කරු මහලේකම් කාර්යාලය, නාරාහේන්පිට, කොළඹ 05.
- අධ්‍යාපන අමාත්‍යාංශය, ඉසුරුපාය, බත්තරමුල්ල.
- රෙජිස්ට්‍රාර් ජනරාල් දෙපාර්තමේන්තුව, 243/3/ඒ, ඩෙන්සිල් කොබ්බෑකඩුව මාවත, බත්තරමුල්ල.
- තැපැල් මූලස්ථානය, ඩී.ආර්. විජේවර්ධන මාවත, කොළඹ 10.
- සීවර හා ජලජ සම්පත් සංවර්ධන අමාත්‍යාංශය, මාලිගාවත්ත.
- සෙක්සිරිපාය පළමු අදියර කාර්යාල සංකීර්ණය, බත්තරමුල්ල යන කොළඹ දිස්ත්‍රික්කයේ රජයේ කාර්යාලවල ඡන්දහිමි නාමලේඛන තොරතුරු පරිගණක ආශ්‍රයෙන් අයදුම්කරුවන් වෙත ලබාදීමට කටයුතු කරනු ඇත.

08. තැපැල් ඡන්ද අයදුම් කිරීම.

8.1 මෙම පාර්ලිමේන්තු මැතිවරණයේ දී තැපැල් ඡන්ද අයදුම්පත් භාරගැනීම මතු දැක්වෙන ප්‍රධාන ආකාර මඟින් සිදු කිරීමට මැතිවරණ කොමිෂන් සභාව තීරණය කොට ඇත. පහත අංක 8.1.1, 8.1.2 හා 8.1.3 සඳහා සවිස්තරාත්මක මහ පෙත්වීමේ උපදෙස් මේ සමඟ අමුණා ඇත.(PE/2024/09/A)

8.1.1 ස්වයං මාර්ගගත අයදුම් කිරීම (Self – Online Applying) (නියමු ව්‍යාපෘතියක් ලෙස ක්‍රියාත්මකයි)

මෙහිදී තැපැල් ඡන්ද අයදුම්කරුම තමාගේ තොරතුරු සහ නියමිත සහතික කිරීමේ නිලධාරියාගේ තොරතුරු මැතිවරණ ඊ - සේවාව (<https://eservices.elections.gov.lk>) ඔස්සේ ඇතුළත් කොට අයදුම් කිරීමට අවස්ථාව ලබාදේ. එසේ මාර්ගගතව මැතිවරණ ඊ - සේවාව තුළින් සම්පූර්ණ කොට බාගත කර ගන්නා අයදුම්පතේ මුද්‍රිත පිටපත් (අයදුම්කරුගේ සහ සහතික කිරීමේ නිලධාරීගේ තොරතුරු ද ඇතුළත්) සහතික කිරීමේ නිලධාරී විසින් සහතික කොට අදාළ මැතිවරණ කාර්යාලය වෙත යොමු කළ යුතු වේ. මේ ක්‍රමවේදය සඳහා අයදුම්කරු විසින් ඊ - සේවාව ගිණුමක් (User Account) සකස් කර ගත යුතුය.

8.1.2 ආයතනික මාර්ගගත අයදුම් කිරීම (Certifying Officer Online Applying)

ආයතනයේ තැපැල් ඡන්ද අයදුම්කරන සියලු නිලධාරීන්ගේ තොරතුරු (සහතික කිරීමේ නිලධාරියාගේ ද තොරතුරු සහිතව) සහතික කිරීමේ නිලධාරී හෝ සහතික කිරීමේ නිලධාරීගේ සහායකයෙකු විසින් මැතිවරණ ඊ - සේවාව මඟින් සම්පූර්ණ කිරීමෙන් අනතුරුව අදාළ අයදුම්පත් සියල්ල බාගත කොට සහතික කර අදාළ මැතිවරණ කාර්යාලය වෙත යොමු කිරීම සිදු කළ යුතුය. මෙය ආයතනයේ සහතික කිරීමේ නිලධාරියාට අදාළ ඊ - සේවාව ගිණුම මඟින් සිදු කළ යුතු වේ.

8.1.3 දත්ත මුද්‍රණය කර ගැනීමේ ක්‍රමය (අර්ධ මාර්ගගත ක්‍රමය) (Semi online data Printing Applying)

ඉහත 8.1.1 හෝ 8.1.2 ක්‍රම භාවිතා කිරීමට නොහැකි වන අවස්ථාවලදී මැතිවරණ ඊ- සේවාව මඟින් තැපැල් ඡන්ද අයදුම්කරුගේ හැඳුනුම්පත් අංකය පමණක් ඇතුළත් කොට අයදුම්කරු විසින්ම මාර්ගගතව අයදුම්පත සකසා ගැනීම කළ හැකි වේ.

අයදුම්කරු විසින් මාර්ගගතව සකසා මුද්‍රණය කරගත් අයදුම්පත සහතික කිරීමේ නිලධාරී වෙත ලබාදුන් පසු සහතික කිරීමේ නිලධාරී විසින් සහතික කිරීමේ නිලධාරීගේ තොරතුරු ද සම්පූර්ණ කොට සහතික කිරීමෙන් අනතුරුව අදාළ මැතිවරණ කාර්යාලය වෙත යොමු කිරීම කළ යුතු වේ.

8.2. නිල වෙබ් අඩවිය හරහා අයදුම්පත ලබා ගැනීම.


මැතිවරණ කොමිෂන් සභාවේ නිල වෙබ් අඩවියට (<https://elections.gov.lk>) පිවිස එහි ඇති තැපැල් ඡන්ද අයදුම් කිරීමේ අයදුම්පත්‍රය බාගත කොට මුද්‍රණය කර අයදුම්කරුට අදාළ තොරතුරු සම්පූර්ණ කිරීමෙන් අනතුරුව සහතික කිරීමේ නිලධාරියා විසින් ස්වකීය තොරතුරු ඇතුළත් කොට අදාළ දිස්ත්‍රික් මැතිවරණ කාර්යාලය වෙත එවිය යුතු වේ.

8.3 මුද්‍රිත අයදුම්පත ලබා ගැනීම (සාමාන්‍ය ක්‍රමවේදය)

මැතිවරණ කොමිෂන් සභාව මඟින් නිකුත් කරනු ලබන මුද්‍රිත අයදුම්පතක් පුරවා සහතික කිරීමේ නිලධාරී මඟින් මැතිවරණ කාර්යාලය වෙත එවීම.

8.4 ජාතික හැඳුනුම්පත් අංකය ඡන්දහිමි නාමලේඛනයේ සටහන්ව නොමැති අයදුම්කරුවන්ට ඡන්දහිමි නාමලේඛන පොත් වශයෙන් ප්‍රදර්ශනය කරනු ලබන ඉහත අංක 07 හි සඳහන් ස්ථානයකින් තොරතුරු ලබා ගැනීමට සිදු වේ.

8.5 එක හා සමාන පුද්ගල නාම පවතින හෙයින් තමන්ගේ තොරතුරු වෙනත් අයකු ලවා පරීක්ෂා කොට තැපැල් ඡන්ද අයදුම්පත් සම්පූර්ණ කිරීමෙන් වළකින ලෙස තැපැල් ඡන්ද අයදුම්කරුවන්ට දැනුම්දීමට කටයුතු කළ මැනවි.



09. තැපැල් ඡන්ද අයදුම්පත් සහතික කිරීම.

9.1 තැපැල් ඡන්ද සහතික කිරීමේ නිලධාරීන් විසින් තමාට ලැබෙන තැපැල් ඡන්ද අයදුම්පත් ඡන්දහිමියාගේ ආසන්නතම ප්‍රධානියාගේ සහතිකය සමඟ ලැබී ඇති බවට නිසැක විය යුතු අතර සහතික කිරීමේ නිලධාරී වශයෙන් තමාගේ නම සහ රාජකාරි ලිපිනය සහිත නිල මුද්‍රාව සහායෙන් සකස් කළ සහතික කළ යුතුය. ඡන්දහිමියා සහතික කිරීමේ නිලධාරී වශයෙන් කටයුතු කරන්නට වුවද තමාටම තම අයදුම්පත සහතික කළ හැකිය.

9.2 තැපැල් ඡන්ද අයදුම්පත් ඉදිරිපත් කරනු ලබන සෑම කාර්යාලයක් සඳහා වූ විශේෂ කේත අංකයක් මැතිවරණ කොමිෂන් සභාව විසින් සකස් කොට ඇත. මෙම කේත අංකය සහතික කිරීමේ නිලධාරීන් පත්කිරීමේ අයදුම්පත්‍රයේ සටහන් කිරීම කළ යුතුය. එක් එක් කාර්යාලයට අයත් කේත අංක මැතිවරණ කොමිෂන් සභාවේ වෙබ් අඩවියට පිවිසීමෙන් හෝ අදාළ දිස්ත්‍රික් මැතිවරණ කාර්යාලය විමසීමෙන් ලබාගත හැකිය. (පසුගිය ඡන්දාධිපතිවරණයේදී භාවිතා කළ ආයතන කේතයන් ඒ ආකාරයෙන්ම භාවිතා කළ හැකිය)

10. තැපැල් ඡන්ද අයදුම්පත් යැවිය යුතු ලිපිනය

10.1 සහතික කරනු ලබන තැපැල් ඡන්ද අයදුම්පත් එදිනම නොවරදවාම නියමිත තේරීම්භාර නිලධාරී වෙත තැපැල් මගින් යැවිය යුතුය. මේ සඳහා නිදහස් තැපැල් පහසුකම් ලබාදෙනු ලබන බැවින් මුද්දර ඇලවීමක් අවශ්‍ය නොවේ. “ප්‍රමුඛ සේවා” ලේඛනය හෝ එම වගන්තිය ලිපි කවරයෙහි පැහැදිලිව සටහන් කිරීම ප්‍රමාණවත් වේ. සහතික කරන ලද තැපැල් ඡන්ද අයදුම්පත් එකිනෙක පරීක්ෂා කර තැපැල් ඡන්දහිමියාගේ ඡන්දය ලියාපදිංචි දිස්ත්‍රික්කයේ (මැතිවරණ කාර්යාලයෙහි) තේරීම්භාර නිලධාරී වෙත යැවිය යුතුය.

10.2 තැපැල් ඡන්ද අයදුම්පත් භාර ගැනීමේ අවසන් දිනයට පසුව තැපෑලෙන් හෝ වෙනත් ආකාරයකින් ලැබෙන සියලු අයදුම්පත් ප්‍රතික්ෂේප කිරීමට සිදුවනු ඇත. එමනිසා තැපැල් ඡන්ද අයදුම් කිරීම අවසන් දිනයේ දී සහතික කරනු ලබන තැපැල් ඡන්ද අයදුම්පත් තැපෑලට යොමු කිරීමෙන් නියමිත දිනට පෙර තේරීම්භාර නිලධාරී වෙත ලැබීමේ ගැටලු ඇති විය හැකි බැවින්, අවසන් දින 02ක තුළ දී සහතික කරන අයදුම්පත් තම කාර්යාලය පිහිටි දිස්ත්‍රික් මැතිවරණ කාර්යාලය වෙත අතින් රැගෙන ගොස් භාරදීමට කටයුතු කරන ලෙස සහතික කිරීමේ නිලධාරීන් වෙත උපදෙස් ලබා දෙන්නේ නම් මැනවි. එලෙස දිස්ත්‍රික් මැතිවරණ කාර්යාලවලට භාරදෙන අයදුම්පත් අයදුම්කරුවන්ගේ ලියාපදිංචි දිස්ත්‍රික්ක අනුව වෙන වෙනම කවර වල බහා භාරදිය යුතුවේ.

10.3 ඒ ඒ දිස්ත්‍රික්කවල තැපැල් ඡන්ද අයදුම්පත් ඉදිරිපත් කළ යුතු තේරීම්භාර නිලධාරීන්ගේ කාර්යාලයීය ලිපින දැක්වෙන ලේඛනයක් මේ සමඟ ඇමුණුම II ලෙස යාකර එවා ඇත.

11. සහතික කිරීමේ නිලධාරීන් පත් කිරීම.

තැපැල් ඡන්ද සහතික කිරීමේ නිලධාරීන් පත්කිරීම සඳහා මේ සමඟ අමුණා ඇති ආකෘති (ඇමුණුම I) භාවිතා කළ යුතු අතර, අදාළ සහතික කිරීමේ නිලධාරීන්ගේ පත්වීම් ලිපි ආයතනය පිහිටි දිස්ත්‍රික් තේරීම්භාර නිලධාරීන් වෙත පමණක් යැවිය යුතු බව දන්වා සිටිමි. එම පත්වීම් ලිපි රාජගිරිය සරණ පාරේ පිහිටි මැතිවරණ කොමිෂන් සභා කාර්යාලයට එවීමෙන් වැළකෙන ලෙසක් දන්වා සිටිමි. මැතිවරණ කොමිෂන් සභා කාර්යාලයට යොමු කරනු ලබන මෙවැනි කිසිදු පත්වීම් ලිපියක් නැවත දිස්ත්‍රික් මැතිවරණ කාර්යාලවලට යොමු කිරීමට මැතිවරණ කොමිෂන් සභා කාර්යාලය කටයුතු නොකරන බව වැඩිදුරටත් දන්වා සිටිමි.

11.1 යම් ආයතනයක අයදුම්කරුවන් විශාල ප්‍රමාණයක් සිටින විට අදාළ ආයතන ප්‍රධානීන් විසින් සහතික කිරීමේ නිලධාරීන් කිහිප දෙනෙකු පත්කිරීම අවශ්‍ය වන අතර, පසුගිය ඡන්ද විමසීමේදී දී සහතික කිරීමේ නිලධාරීන්ගේ තොරතුරු හා ලේඛන භාවිතයෙන් මෙම මැතිවරණය සඳහා මැතිවරණ කොමිෂන් සභාව විසින් සහතික කිරීමේ නිලධාරීන් පත් නොකරන බව වැඩිදුරටත් දන්වා සිටිමි.

11.2 පසුගිය ඡන්ද විමසීමවලදී සහතික කිරීමේ නිලධාරීන් ලෙස කටයුතු කර ඇති උනන්දුවෙන් හා නිවැරදිව කටයුතු කළ අත්දැකීම් සහිත නිලධාරීන්ට ප්‍රමුඛත්වයක් ලැබෙන පරිදි මාණ්ඩලික නිලධාරීන් පත්කිරීම යුද්ධ වේ.

11.3 පසුගිය ජනාධිපතිවරණයේදී වෝදනාලත් හෝ නොසැලකිල්ලෙන් කටයුතු කළ සහතික කිරීමේ නිලධාරීන් මෙවර එම තනතුරු සඳහා පත් නොකිරීමට වගබලා ගැනීම වැදගත් වේ.

11.4 තැපැල් මගින් ලැබෙන රක්ෂණ කවර සුරක්ෂිතව තමා භාරයේ තබා ගැනීමට පහසුකම් ඇති නිලධාරියකු මේ සඳහා පත් කිරීම යෝග්‍ය වේ.

11.5 තැපැල් ඡන්දගිණිමයන්ට පහසුවෙන් ළඟා විය හැකි ස්ථානයක පිහිටි කාර්යාලයක අයකු එම තැපැල් ඡන්දගිණිමයන්ට සහතික කිරීමේ නිලධාරී වශයෙන් පත් කිරීම ද වැදගත් වේ.

11.6 විශේෂ දේශපාලන සම්බන්ධතා ඇති පුද්ගලයන් සහතික කිරීමේ නිලධාරී වශයෙන් පත් නොකිරීමට ද වගබලා ගත යුතුය.

11.7 තැපැල් ඡන්ද සම්බන්ධයෙන් පූර්ණ වගකීම සහතික කිරීමේ නිලධාරී වෙත පැවරෙන බැවින් වගකීම දැරීමට හැකි නිලධාරීන් පමණක් සහතික කිරීමේ නිලධාරීන් වශයෙන් පත් කිරීමට ද ක්‍රියා කළ යුතුය.

11.8 තැපැල් ඡන්ද සහතික කිරීමේ නිලධාරීන්ගේ ජාතික හැඳුනුම්පත් අංකය හා කාර්යාලයීය කේත අංකය අනිවාර්යයෙන්ම අයදුම්පතෙහි සටහන් කිරීමට ක්‍රියා කළ යුතුය.

11.9 තැපැල් ඡන්ද සලකුණු කිරීම උපරිම දින දෙකකට සීමා කරන බැවින් එක් නිලධරයකු සඳහා උපරිම වශයෙන් තැපැල් ඡන්ද 200-250 ක් පමණ සහතික කිරීමට පැවරීම යුද්ධ ය.

11.10 තැපැල් ඡන්ද පාවිච්චි කිරීමේ දිනයට පෙර රාජ්‍ය සේවයෙන් විශ්‍රාම ගැනීමට, විදේශගත වීමට නියමිත නිලධාරීන්, සහතික කිරීමේ නිලධාරීන් වශයෙන් පත් කිරීමෙන් වැළකී සිටිය යුතුය.

11.11 සහතික කිරීමේ නිලධාරීන් වශයෙන් පත් කරනු ලබන නිලධාරීන් මෙම දිනවල දී නිරතුරුව කාර්යාලයේ රැඳී සිටිය යුතු අතර ක්ෂේත්‍ර රාජකාරී යොදා ගැනීමෙන් වැළකී සිටීමට හැකි තාක් දුරට ක්‍රියා කිරීම වඩාත් යෝග්‍ය බව දන්වා සිටිනු ලැබේ.

12. තැපැල් ඡන්ද සහතික කරන නිලධාරීන්ට තමන් විසින් සහතික කරන ලද අයදුම්කරුවන්ගේ ලේඛනයක් පවත්වාගෙන යන ලෙස උපදෙස් ලබා දිය යුතු අතර, තැපැල් ඡන්ද ඉල්ලුම්පත් සහතික කළ පසු ඒවා පිළිගත්/ ප්‍රතික්ෂේප කළ බව දැන්වීම හා පිළිගත් තැපැල් ඡන්ද අයදුම්කරුවන් වෙත ඡන්ද පත්‍රිකා අඩංගු පැකට්ටු එවීම සඳහා සහතික කිරීමේ නිලධාරීන්ගේ නම, තනතුර, කාර්යාල කේත අංකය, කාර්යාල ලිපිනය (අනිවාර්යයෙන්ම නිල මුද්‍රාව මගින්) ඉල්ලුම් පත්‍රයෙහි සටහන් කරන ලෙස ද උපදෙස් ලබා දෙන්න. (ඇමුණුම III)

13. සම්පූර්ණ කර ඇති තැපැල් ඡන්ද අයදුම්පත්වල තොරතුරු නිවැරදි බවට නිසැක වී සහතික කිරීමේ නිලධාරී විසින් සහතික කිරීමෙන් පසුව ඒවා නියමිත දිස්ත්‍රික් කේර්මභාර නිලධාරීන් වෙත යැවිය යුතුය. එසේම එක් අයදුම්කරුවෙක් සඳහා අයදුම්පත් එකකට වැඩි ගණනක් නිර්දේශ කිරීම හා ව්‍යාජ තොරතුරු ඇතුළත් අයදුම්පත් ඉදිරිපත් කිරීමෙන් වළකින ලෙස ඉතා ඕනෑකමින් ඉල්ලා සිටිනු ලැබේ.

තැපැල් ඡන්ද අයදුම්පත් සම්පූර්ණ කිරීම සඳහා තොරතුරු ලබා ගැනීම, ඒවා ඉදිරිපත් කිරීම හා සහතික කිරීමේ නිලධාරීන් පත්කිරීමට අදාළ කරුණු පමණක් මෙම චක්‍රලේඛයෙන් දන්වා ඇති අතර තැපැල් ඡන්ද ක්‍රියාවලියට අවැසි සෞඛ්‍ය උපදෙස් හා කාර්ය පටිපාටි සහතික කිරීමේ නිලධාරීන් වෙනුවෙන් ඉදිරියේ දී පවත්වනු ලබන උපදෙස් ලබාදීමේ-සාකච්ඡාවල-දී කේර්මභාර නිලධාරීන් විසින් ලබාදෙනු ඇත. කේර්මභාර නිලධාරී විසින් පවත්වනු ලබන උපදෙස් සැසි සඳහා සහතික කිරීමේ නිලධාරීන් සහභාගී වීම අත්‍යවශ්‍ය බව ඔවුනට දැනුම්දීමට කටයුතු කරන ලෙස හා මේ පිළිබඳව යම් විමසීමක්/ වැඩිදුර කරුණු පැහැදිලි කර ගැනීමක්

දෙකොත් වහාම මැතිවරණ කොමිෂන් සභාවේ ප්‍රධාන කාර්යාලය වෙතින්/ අදාළ දිස්ත්‍රික් කාර්යාලය වෙතින් ලබාගන්නා ලෙස දන්වා සිටිනු ලබයි.

මැතිවරණ කොමිෂන් සභාවේ නියමය පරිදි,

සමන් ශ්‍රී ජිත්නායක

මැතිවරණ කොමසාරිස් ජනරාල්



පිටපත්:

- 01. සියලුම තේරීමහර නිලධාරීන්
- 02. සියලුම දිස්ත්‍රික් නියෝජ්‍ය/ සහකාර මැතිවරණ කොමසාරිස්වරුන් වෙත
- 03. ප්‍රධාන කාර්යාලයේ සියලුම මාණ්ඩලික නිලධාරීන් වෙත - දැනගැනීම පිණිස

දැනගැනීම හා දිස්ත්‍රික්කයේ රාජ්‍ය ආයතන දැනුවත් කිරීම පිණිස

සභාපති
තඬුසාඃ
දුරකථන/තොலைපෙළ : 011-2868444
ෆැක්ස්/තොலைපෙළ : 011-2868445
e-mail : chairman@elections.gov.lk
e-mail : comelesl@sltnet.lk

මැතිවරණ කොමසාරිස් ජනරාල්
තේරුම්කරු ජ්‍යෙෂ්ඨ නායක
දුරකථන/තොலைපෙළ : 011-2885207
ෆැක්ස්/තොலைපෙළ : 011-2885208
e-mail : cge@elections.gov.lk

අතිරේක මැතිවරණ කොමසාරිස් (ජාතික මැතිවරණ)
මෙහෙයුම් තේරුම්කරු ජ්‍යෙෂ්ඨ නායක (තේරුම්කරු)
දුරකථන/තොலைපෙළ : 011-2868447
ෆැක්ස්/තොலைපෙළ : 011-2868368